

# Mingəçevirdə Heydər Əliyevin Azərbaycan dilinin inkişafındakı xidmətlərindən danışılmışdır

Mingəçevir Şəhər İcra Hakimiyyətinin təşkilatçılığı ilə "Heydər Əliyev və Azərbaycan dili" mövzusunda "dəyirmi masa" keçirilmişdir. İştirakçılar Gənclər Evinə təşkil olunan tədbirdən öncə Heydər Əliyevin abidəsinə ziyarət etmişlər.

Tədbiri giriş sözü ilə açan şəhər icra hakimiyyətinin başçısı İlham İsmayılov qeyd etmişdir ki, tarixin sərt sınaqlarından üzəg çıxan dilimiz ulu babalarımızdan bizə miras qalan milli sərvətimizdir. "Ancaq xalqın dilini yaşatmaq, inkişaf etdirmək və dünya mədəniyyəti səviyyəsinə qaldırmaq xalqın qabaqcıl adamlarının, elm, bilik xadimlərinin fəaliyyəti nəticə-

sində mümkün olur" deyən Ümummilli Lider Heydər Əliyev Azərbaycan dilinin inkişafına xüsusi diqqət yetirmişdir. Ulu Öndərin ideyaları fundamental əsaslarda azərbaycançılıq məfkurəsinin bel sütunudur. Çünki ana dili hər bir xalqın varlığını təsdiq edən başlıca amildir. Ana dili hər bir xalqın milli sərvəti, həmin xalqın varlığının təsdiqidir.



Müstəqil dövlətimizin mövcudluğunun dilimizin qorunması, dünya dilləri içərisində layiqli yer tutması baxımından vacib tarixi imkan olduğunu deyən natiq məhz Heydər Əliyevin əsasını qoy-

duğu dil siyasətinin bu sahədə qazandığımız uğurların əsasını təşkil etdiyini bildirmişdir: "Azərbaycan dilinin hərtərəfli inkişafı, dövlət dilinə çevrilməsi, diplomatiya aləminə yol açması, dünyanın ən mötəbər

tribunalarından eşidilməsi Ümummilli Lider Heydər Əliyev tərəfindən əsası qoyulan dil siyasəti ilə bağlıdır. Ulu Öndərin dil siyasəti onun dövlət quruculuğu siyasətinin tərkib hissəsi olub".

İ.İsmayılov həmçinin xatırlatmışdır ki, Azərbaycan dilinin milli-mənəvi, siyasi-hüquqi haqqının bərpa olunması istiqamətində atılmış vacib addımlardan biri 18 iyun 2001-ci ildə "Dövlət dilinin tətbiqi işinin təkmilləşdirilməsi haqqında" fərmanın imzalanması olmuşdur: "Fərmanda Azərbaycan dilinin tarixi inkişaf yolları, habelə

müstəqil dövlətçilik atributu kimi rolu və funksiyası göstərilmiş, əvvəlki on il ərzində tətbiqi vəziyyəti hərtərəfli nəzərdən keçirilmişdir. Eyni zamanda problem və nöqsanlar müəyyənləşdirilərək onların aradan qaldırılması barədə müvafiq tapşırıqlar verilmiş və qəti olaraq 2001-ci il avqust ayının 1-dən latın qrafikalı Azərbaycan əlifbasına keçilməsi qərara alınmışdır".

"Dəyirmi masa" ətrafında müzakirələrdə digər maraqlı çıxışlar da olmuşdur. Mingəçevir Dövlət Universitetinin dosenti, filologiya üzrə fəlsəfə doktoru Namaz Manafov

"1978-ci il Konstitusiyasında Azərbaycan dövlətinin dövlət dili Azərbaycan dili kimi təsdiq edilməsində Heydər Əliyevin rolu əvəzədləməzdir", həmin universitetin müəllimi, filologiya üzrə fəlsəfə doktoru Səadət Ağakəşiyeva "Ümummilli Lider Heydər Əliyev ana dilinin böyük qayğıkeşi və hamisi", 19 №-li tam orta məktəbin Azərbaycan dili və ədəbiyyat müəllimi Elnurə Yusifova "Azərbaycan Respublikasının Prezidenti İlham Əliyevin ana dilinin həyatımızın bütün sahələrində tətbiqini gerçəkləşdirməsi Heydər Əliyev siyasi xəttinin layiqli davamçısı olmasının bariz nümunəsidir" mövzularında məruzələr etmişlər.

elmlər təmayüllü liseyin Azərbaycan dili və ədəbiyyat müəllimi Dilərə Səfərlə "Heydər Əliyev və Azərbaycan dilinin inkişaf konsepsiyası", 20 №-li tam orta məktəbin Azərbaycan dili və ədəbiyyat müəllimi Əsəd Əşrəfov "Azərbaycan Respublikasının Prezidenti İlham Əliyevin ana dilinin həyatımızın bütün sahələrində tətbiqini gerçəkləşdirməsi Heydər Əliyev siyasi xəttinin layiqli davamçısı olmasının bariz nümunəsidir" mövzularında məruzələr etmişlər.

*Lazım QULİYEV,  
"Azərbaycan"*